
shrIkRRiShNASHtottarashatanAmastotram

श्रीकृष्णस्तोत्ररत्नमाला

Document Information



Text title : kRRiShNASHtottarashatanAmastotram 2 from brahmANDapurANA

File name : kRRiShNASHtottarashatanAmastotrambrahmANDa.itx

Category : aShTottarashatanAma, vishhnu, vishnu

Location : doc_vishhnu

Proofread by : PSA Easwaran, Ravin Bhalekar ravibhalekar at hotmail.com

Description-comments : 108 names stotra is also seen in Naradapancharatra.

Source : Brahmandapurana Adhyaya 36, Naradapancharatra

Latest update : February 11, 2017

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 22, 2022

sanskritdocuments.org

ಶ್ರೀಕೃಷ್ಣಾಷ್ಟೋತ್ತರಶತನಾಮಸ್ತೋತ್ರಂ



ಅಗಸ್ಯ ಉವಾಚ

ಸ್ತೋತ್ರಂ ತತ್ತೇ ಪ್ರವಕ್ಷ್ಯಾಮಿ ಯಸ್ಯಾರ್ಥಂ ತ್ವಮಿಹಾಗತಃ .

ವಾರಾಹಾದ್ಯವತಾರಾಣಾಂ ಚರಿತಂ ಪಾಪನಾಶನಂ .. 2.36.11..

ಸುಖದಂ ಮೋಕ್ಷದಂ ಚೈವ ಜ್ಞಾನವಿಜ್ಞಾನಕಾರಣಂ .

ಶ್ರುತ್ವಾ ಸರ್ವಂ ಧರಾ ವತ್ಸ ಪ್ರಹೃಷ್ಟಾ ತಂ ಧರಾಧರಂ .. 2.36.12..

ಉವಾಚ ಪ್ರಣತಾ ಭೂಯೋ ಜ್ಞಾತುಂ ಕೃಷ್ಣವಿಚೇಷ್ಟಿತಂ .

ಧರಣ್ಯವಾಚ

ಅಲಂಕೃತಂ ಜನ್ಮ ಪುಂಸಾಮಪಿ ನಂದವ್ರಜೌಕಸಾಂ .. 2.36.13..

ತಸ್ಯ ದೇವಸ್ಯ ಕೃಷ್ಣಸ್ಯ ಲೀಲಾವಿಗ್ರಹಧಾರಿಣಃ .

ಜಯೋಪಾಧಿನಿಯುಕ್ತಾನಿ ಸಂತಿ ನಾಮಾನ್ಯನೇಕಶಃ .. 2.36.14..

ತೇಷು ನಾಮಾನಿ ಮುಖ್ಯಾನಿ ಶ್ರೋತುಕಾಮಾ ಚಿರಾದಹಂ .

ತತ್ತಾನಿ ಬ್ರೂಹಿ ನಾಮಾನಿ ವಾಸುದೇವಸ್ಯ ವಾಸುಕೇ .. 2.36.15..

ನಾತಃ ಪರತರಂ ಪುಣ್ಯಂ ತ್ರಿಷು ಲೋಕೇಷು ವಿದ್ಯತೇ .

ಶೇಷ ಉವಾಚ

ವಸುಂಧರೇ ವರಾರೋಹೇ ಜನಾನಾಮಸ್ತಿ ಮುಕ್ತಿದಂ .. 2.36.16..

ಸರ್ವಮಂಗಲಮೂರ್ಧನ್ಯಮಣಿಮಾದ್ಯಷ್ಟಸಿದ್ಧಿದಂ .

ಮಹಾಪಾತಕಕೋಟಿಘ್ನಂ ಸರ್ವತೀರ್ಥಫಲಪ್ರದಂ .. 2.36.17..

ಸಮಸ್ತಜಪಯಜ್ಞಾನಾಂ ಫಲದಂ ಪಾಪನಾಶನಂ .

ಶೃಣು ದೇವಿ ಪ್ರವಕ್ಷ್ಯಾಮಿ ನಾಮ್ನಾಮಷ್ಟೋತ್ತರಂ ಶತಂ .. 2.36.18..

ಸಹಸ್ರನಾಮ್ನಾಂ ಪುಣ್ಯಾನಾಂ ತ್ರಿರಾವೃತ್ತ್ಯಾ ತು ಯತ್ಫಲಂ .

ಏಕಾವೃತ್ತ್ಯಾ ತು ಕೃಷ್ಣಸ್ಯ ನಾಮೈಕಂ ತತ್ರೈಚ್ಛತಿ .. 2.36.19..

ತನ್ಮಾತೃಣ್ಯತರಂ ಚೈತತ್ಸ್ತೋತ್ರಂ ಪಾತಕನಾಶನಂ .

ನಾಮ್ನಾಮಷ್ಟೋತ್ತರಶತಸ್ಯಾಹಮೇವ ಋಷಿಃ ಪ್ರಿಯೇ .. 2.36.20..

ಛಂದೋಽನುಷ್ಟುಭ್ದೇವತಾ ತು ಯೋಗಃ ಕೃಷ್ಣಪ್ರಿಯಾವಹಃ .

ಶ್ರೀಕೃಷ್ಣಃ ಕಮಲಾನಾಥೋ ವಾಸುದೇವಃ ಸನಾತನಃ .. 2.36.21..

ವಸುದೇವಾತ್ಮಜಃ ಪುಣ್ಯೋ ಲೀಲಾಮಾನುಷವಿಗ್ರಹಃ .

ಶ್ರೀವತ್ಸಕೌಸ್ತಭಧರೋ ಯಶೋದಾವತ್ಸಲೋ ಹರಿಃ .. 2.36.22..
 ಚತುರ್ಭುಜಾತ್ಮಚಕ್ರಾಸಿಗದಾಶಂಖಾದ್ಯುದಾಯುಧಃ .
 ದೇವಕೀನಂದನಃ ಶ್ರೀಶೋ ನಂದಗೋಪಪ್ರಿಯಾತ್ಮಜಃ .. 2.36.23..
 ಯಮುನಾವೇಗಸಂಹಾರೀ ಬಲಭದ್ರಪ್ರಿಯಾನುಜಃ .
 ಪೂತನಾಜೀವಿತಹರಃ ಶಕಟಾಸುರಭಂಜನಃ .. 2.36.24..
 ನಂದಪ್ರಜಜನಾನಂದೀ ಸಚ್ಚಿದಾನಂದವಿಗ್ರಹಃ .
 ನವನೀತವಿಲಿಪ್ತಾಂಗೋ ನವನೀತನಟೋನಘಃ .. 2.36.25..
 ನವನೀತಲವಾಹಾರೀ ಮುಚುಕುಂದಪ್ರಸಾದಕೃತ್ .
 ಷೋಡಶಸ್ತ್ರೀಸಹಸ್ರೇಶಸ್ತ್ರಿಭಂಗೀ ಮಧುರಾಕೃತಿಃ .. 2.36.26..
 ಶುಕವಾಗಮೃತಾಭ್ಜೀಂದುರ್ಗೋವಿಂದೋ ಗೋವಿದಾಂಪತಿಃ .
 ವತ್ಸಪಾಲನಸಂಚಾರೀ ಧೇನುಕಾಸುರಮರ್ಧನಃ .. 2.36.27..
 ತೃಣೇಕೃತತೃಣಾವತ್ಕೋ ಯಮಲಾರ್ಜುನಭಂಜನಃ .
 ಉತ್ತಾಲತಾಲಭೇತ್ತಾ ಚ ತಮಾಲಶ್ಯಾಮಲಾ ಕೃತಿಃ .. 2.36.28..
 ಗೋಪಗೋಪೀಶ್ವರೋ ಯೋಗೀ ಸೂರ್ಯಕೋಟಿಸಮಪ್ರಭಃ .
 ಇಲಾಪತಿಃ ಪರಂಜ್ಯೋತಿಯಾದವೇಂದ್ರೋ ಯದೂದ್ವಹಃ .. 2.36.29..
 ವನಮಾಲೀ ಪೀತವಾಸಾಃ ಪಾರಿಜಾತಾಪಹರಕಃ .
 ಗೋವರ್ಧನಾಚಲೋದ್ಧರ್ತಾ ಗೋಪಾಲಃ ಸರ್ವಪಾಲಕಃ .. 2.36.30..
 ಅಜೋ ನಿರಂಜನಃ ಕಾಮಜನಕಃ ಕಂಜಲೋಚನಃ .
 ಮಧುಹಾ ಮಧುರಾನಾಥೋ ದ್ವಾರಕಾನಾಥಕೋ ಬಲೀ .. 2.36.31..
 ವೃಂದಾವನಾಂತಸಂಚಾರೀ ತುಲಸೀದಾಮಭೂಷಣಃ .
 ಸ್ಯಮಂತಕಮಣೀಹರ್ತಾ ನರನಾರಾಯಣಾತ್ಮಕಃ .. 2.36.32..
 ಕುಬ್ಜಾಕೃಷ್ಣಾಂಬರಧರೋ ಮಾಯೀ ಪರಮಪೂರುಷಃ .
 ಮುಷ್ಟಿಕಾಸುರಚಾಣೂರಮಲ್ಲಯುದ್ಧವಿಶಾರದಃ .. 2.36.33..
 ಸಂಸಾರವೈರೀ ಕಂಸಾರಿರ್ಮುರಾರಿರ್ನರಕಾಂತಕಃ .
 ಅನಾದಿಬ್ರಹ್ಮಚಾರೀ ಚ ಕೃಷ್ಣಾವ್ಯಸನಕರ್ಷಕಃ .. 2.36.34..
 ಶಿಶುಪಾಲಶಿರಸ್ಥೇತ್ತಾ ದುರ್ಯೋಧನಕುಲಾಂತಕೃತ್ .
 ವಿದುರಾಕ್ರೂರವರದೋ ವಿಶ್ವರೂಪಪ್ರದರ್ಶಕಃ .. 2.36.35..
 ಸತ್ಯವಾಕ್ಯಸಂಕಲ್ಪಃ ಸತ್ಯಭಾಮಾರತೋ ಜಯೀ .
 ಸುಭದ್ರಾಪೂರ್ವಜೋ ವಿಷ್ಣುಭೀಷ್ಮಮುಕ್ತಿಪ್ರದಾಯಕಃ .. 2.36.36..
 ಜಗದ್ಗುರುರ್ಜಗನ್ನಾಥೋ ವೇಣುವಾದ್ಯವಿಶಾರದಃ .
 ವೃಷಭಾಸುರವಿಧ್ವಂಸೀ ಬಕಾರಿರ್ಬಾಣಬಾಹುಕೃತ್ .. 2.36.37..
 ಯುಧಿಷ್ಟಿರಪ್ರತಿಷ್ಠಾತಾ ಬಹಿಬರ್ಹಾವತಂಸಕಃ .

ಪಾರ್ಥಸಾರಥಿರವ್ಯಕ್ತೋ ಗೀತಾಮೃತಮಹೋದಧಿಃ .. 2.36.38..
 ಕಾಲೀಯಘನಿಮಾಣಿಕ್ಯರಂಜಿತಃ ಶ್ರೀಪದಾಂಬುಜಃ .
 ದಾಮೋದರೋ ಯಜ್ಞಭೋಕ್ತಾ ದಾನವೇದ್ರವಿನಾಶನಃ .. 2.36.39..
 ನಾರಾಯಣಃ ಪರಂ ಬ್ರಹ್ಮ ಪನ್ನಗಾಶನವಾಹನಃ .
 ಜಲಕ್ರೀಡಾಸಮಾಸಕ್ತಗೋಪೀವಸ್ತ್ರಾಪಹಾರಕಃ .. 2.36.40..
 ಪುಣ್ಯಶ್ಲೋಕಸ್ತೀರ್ಥಪಾದೋ ವೇದವೇದ್ಯೋ ದಯಾನಿಧಿಃ .
 ಸರ್ವತೀರ್ಥಾನ್ಮಹಃ ಸರ್ವಗ್ರಹರೂಪೀ ಪರಾತ್ಪರಃ .. 2.36.41..
 ಇತ್ಯೇವಂ ಕೃಷ್ಣದೇವಸ್ಯ ನಾಮ್ನಾಮಷ್ಟೋತ್ತರಂ ಶತಂ .
 ಕೃಷ್ಣೋನ ಕೃಷ್ಣಭಕ್ತೇನ ಶ್ರುತ್ವಾ ಗೀತಾಮೃತಂ ಪುರಾ .. 2.36.42..
 ಸ್ತೋತ್ರಂ ಕೃಷ್ಣಪ್ರಿಯಕರಂ ಕೃತಂ ತಸ್ಮಾನ್ಮಯಾ ಶ್ರುತಂ .
 ಕೃಷ್ಣಪ್ರೇಮಾಮೃತಂ ನಾಮ ಪರಮಾನಂದದಾಯಕಂ .. 2.36.43..
 ಅತ್ಯುಪದ್ರವದುಃಖಘ್ನಂ ಪರಮಾಯುಷ್ಯವರ್ಧನಂ .
 ದಾನಂ ವ್ರತಂ ತಪಸ್ತೀರ್ಥಂ ಯತ್ಕೃತಂ ತ್ವಿಹ ಜನ್ಮನಿ .. 2.36.44..
 ಪಠತಾಂ ಶೃಣ್ವತಾಂ ಚೈವ ಕೋಟಿಕೋಟಿಗುಣಂ ಭವೇತ್ .
 ಪುತ್ರಪ್ರದಮಪುತ್ರಾಣಾಮಗತೀನಾಂ ಗತಿಪ್ರದಂ .. 2.36.45..
 ಧನಾವಹಂ ದರಿದ್ರಾಣಾಂ ಜಯೇಚ್ಛೂನಾಂ ಜಯಾವಹಂ .
 ಶಿಶೂನಾಂ ಗೋಕುಲಾನಾಂ ಚ ಪುಷ್ಟಿದಂ ಪುಣ್ಯವರ್ಧನಂ .. 2.36.46..
 ಬಾಲರೋಗಗ್ರಹಾದೀನಾಂ ಶಮನಂ ಶಾಂತಿಕಾರಕಂ .
 ಅಂತೇ ಕೃಷ್ಣಸ್ಮರಣದಂ ಭವತಾಪತ್ರಯಾಪಹಂ .. 2.36.47..
 ಅಸಿದ್ಧಸಾಧಕಂ ಭದ್ರೇ ಜಪಾದಿಕರಮಾತ್ಮನಾಂ .
 ಕೃಷ್ಣಾಯ ಯಾದವೇಂದ್ರಾಯ ಜ್ಞಾನಮುದ್ರಾಯ ಯೋಗಿನೇ .. 2.36.48..
 ನಾಥಾಯ ರುಕ್ಮಿಣೀಶಾಯ ನಮೋ ವೇದಾಂತವೇದಿನೇ .
 ಇಮಂ ಮಂತ್ರಂ ಮಹಾದೇವಿ ಜಪನ್ನೇವ ದಿವಾ ನಿಶಂ .. 2.36.49..
 ಸರ್ವಗ್ರಹಾನುಗ್ರಹಭಾಕ್ಸರ್ವಪ್ರಿಯತಮೋ ಭವೇತ್ .
 ಪುತ್ರಪೌತ್ರೈಃ ಪರಿವೃತಃ ಸರ್ವಸಿದ್ಧಿಸಮೃದ್ಧಿಮಾನ್ .. 2.36.50..
 ನಿಷೇವ್ಯ ಭೋಗಾನಂತೇಽಪಿ ಕೃಷ್ಣಾಸಾಯುಜ್ಯಮಾಪ್ನುಯಾತ್ .

verses 21 through 50 also appear in NaradapancharAtra

ಅಗಸ್ಯ ಉವಾಚ

ಏತಾವದುಕ್ತೋ ಭಾಗವಾನನಂತೋ ಮೂರ್ತಿಸ್ತು ಸಂಕರ್ಷಣಸಂಜ್ಞಿತಾ ವಿಭೋ ..
 2.36.51..

ಧರಾಧರೋಽಲಂ ಜಗತಾಂ ಧರಾಯೈ ನಿರ್ದಿಶ್ಯ ಭೂಯೋ ವಿರರಾಮ ಮಾನದಃ .
 ತತಸ್ತು ಸರ್ವೇ ಸನಕಾದಯೋ ಯೇ ಸಮಾಸ್ಥಿತಾಸ್ತತ್ಪರಿತಃ ಕಥಾದೃತಾಃ .

ಆನಂದಪೂರ್ಣಾಂಬುನಿಧೌ ನಿಮಗ್ನಾಃ ಸಭಾಜಯಾಮಾಸುರಹೀಶ್ವರಂ ತಂ ..
2.36.52..

ಋಷಯ ಊಚುಃ

ನಮೋ ನಮಸ್ತೇಖಿಲವಿಶ್ವಾಭಾವನ ಪ್ರಪನ್ನಭಕ್ತಾರ್ತಿಹರಾವ್ಯಯಾತ್ಮನ್ .
ಧರಾಧರಾಯಾಪಿ ಕೃಪಾರ್ಣವಾಯ ಶೇಷಾಯ ವಿಶ್ವಪ್ರಭವೇ ನಮಸ್ತೇ .. 2.36.53..

ಕೃಷ್ಣಾಮೃತಂ ನಃ ಪರಿಪಾಯಿತಂ ವಿಭೋ ವಿಧೂತಪಾಪಾ ಭವತಾ ಕೃತಾ ವಯಂ .
ಭವಾದೃಶಾ ದೀನದಯಾಲವೋ ವಿಭೋ ಸಮುದ್ಧರಂತ್ಯೇವ ನಿಜಾನ್ವಿ ಸಂನತಾನ್ ..
2.36.54..

ಏವಂ ನಮಸ್ಕೃತ್ಯ ಘಣೇಶಪಾದಯೋರ್ಮನೋ ವಿಧಾಯಾಖಿಲಕಾಮಪೂರಯೋಃ

ಪ್ರದಕ್ಷಿಣೇಕೃತ್ಯ ಧರಾಧರಾಧರಂ ಸರ್ವೇ ವಯಂ ಸ್ವಾವಸಥಾನುಪಾಗತಾಃ .. 2.36.55..

ಇತಿ ತೇಸಭಿಹಿತಂ ರಾಮ ಸ್ತೋತ್ರಂ ಪ್ರೇಮಾಮೃತಾಭಿಧಂ .

ಕೃಷ್ಣಸ್ಯ ರಾಧಾಕಾಂತಸ್ಯ ಸಿದ್ಧಿದಂ .. 2.36.56.. incomplete metrically

ಇದಂ ರಾಮ ಮಹಾಭಾಗ ಸ್ತೋತ್ರಂ ಪರಮದುರ್ಲಭಂ .

ಶ್ರುತಂ ಸಾಕ್ಷಾದ್ಭಗವತಃ ಶೇಷಾತ್ಕಥಯತಃ ಕಥಾಃ .. 2.36.57..

ಯಾವಂತಿ ಮಂತ್ರಜಾಲಾನಿ ಸ್ತೋತ್ರಾಣಿ ಕವಚಾನಿ ಚ .. 2.36.58..

ತ್ಯೈಲೋಕ್ಯೇ ತಾನಿ ಸರ್ವಾಣಿ ಸಿದ್ಧ್ಯಂತ್ಯೇವಾಸ್ಯ ಶೀಲನಾತ್ .

ವಸಿಷ್ಠ ಉವಾಚ

ಏವಮುಕ್ತ್ವಾ ಮಹಾರಾಜ ಕೃಷ್ಣಪ್ರೇಮಾಮೃತಂ ಸ್ತವಂ .

ಯಾವದ್ವ್ಯಂಸೀತ್ಸ ಮುನಿಸ್ತಾವತ್ಸರ್ವಯಾರ್ನಮಾಗತಂ .. 2.36.59..

ಚತುರ್ಭಿರದ್ಭುತೈಃ ಸಿದ್ಧೈಃ ಕಾಮರೂಪೈರ್ಮನೋಜವೈಃ .

ಅನುಯಾತಮಥೋತ್ಪ್ಲುತ್ಯ ಸ್ತ್ರೀಪುಂಸೌ ಹರಿಣೌ ತದಾ .

ಅಗಸ್ಯ ಚರಣೌ ನತ್ವಾ ಸಮಾರುರುಹತುರ್ಮುದಾ .. 2.36.60..

ದಿವ್ಯದೇಹಧರೌ ಭೂತ್ವಾ ಶಂಖಚಕ್ರಾದಿಚಿಹ್ನಿತೌ .

ಗತೌ ಚ ವೈಷ್ಣವಂ ಲೋಕಂ ಸರ್ವದೇವನಮಸ್ಕೃತಂ .

ಪಶ್ಯತಾಂ ಸರ್ವಭೂತಾನಾಂ ಭಾರ್ಗವಾಗಸ್ತ್ವಯೋಸ್ತಥಾ .. 2.36.61..

ಇತಿ ಶ್ರೀಬ್ರಹ್ಮಾಂಡೇ ಮಹಾಪುರಾಣೇ ವಾಯುಪ್ರೋಕ್ತೇ ಮಧ್ಯಭಾಗೇ ತೃತೀಯ

ಉಪೋದ್ಧಾತಪಾದೇ ಭಾರ್ಗವಚರಿತೇ ಷಟ್ಪಿಂಶತ್ತಮೋಽಧ್ಯಾಯಃ .. 36..

Proofread by PSA Easwaran

The stotra part appears in Naradapancharatra as well that was
separately encoded and proofread by

Ravin Bhalekar ravibhalekar at hotmail.com



shrIkRRiShNASHottarashatanAmastotram

pdf was typeset on October 22, 2022



Please send corrections to sanskrit@cheerful.com

